

निष्पक्ष-पारदर्शी काउंटिंग पर घमासान

- ▶ ममता बनर्जी 4 घंटे तक भवानीपुर में रहीं
- ▶ 15 बूथों पर पुनर्मतदान का प्रस्ताव

कोलकाता, 1 मई. गुरुवार देर रात ममता बनर्जी काउंटिंग सेंटर पर पहुंची थीं. उन्होंने आरोप लगाया था कि मतगणना प्रक्रिया में पारदर्शिता नहीं बरती जा रही है और कई स्तरों पर गड़बड़ियां हो सकती हैं. **ममता करीब चार घंटे तक केंद्र पर मौजूद रहीं और अधिकारियों से लगातार जानकारी लेती रहीं.**

उन्होंने कहा कि लोकतंत्र की रक्षा के लिए निष्पक्ष और पारदर्शी



काउंटिंग बेहद जरूरी है. विशेष रूप से ममता ने पोस्टल बैलेट की छंटनी प्रक्रिया पर सवाल उठाए और कहा कि इसमें पारदर्शिता सुनिश्चित करना बेहद जरूरी है. हालांकि, अधिकारियों ने स्पष्ट किया कि सभी प्रक्रियाएं चुनाव आयोग के दिशा-निर्देशों के अनुसार ही की जा रही हैं और पोस्टल बैलेट की गिनती पूरी सावधानी के साथ की जा रही है. इसी बीच भाजपा नेता दिलीप घोष

▶ **कुछ बूथों पर अनियमितताएं की मिली शिकायतें**

चुनाव आयोग ने निर्देश दिया है कि मतगणना के दौरान नियुक्त ऑब्जर्वर्स को खुद मौके पर मौजूद रहना होगा ताकि किसी भी प्रकार की गड़बड़ी की संभावना को खत्म किया जा सके. इसके अलावा, 15 बूथों पर पुनर्मतदान के लिए प्रस्ताव चुनाव आयोग को भेजा गया है. इन बूथों पर मतदान प्रक्रिया के दौरान कुछ अनियमितताओं की शिकायतें मिली थीं, जिनकी जांच के बाद यह कदम उठाया गया है. जबसे एगिजट पोल्ल में भाजपा की बढ़त दिख रहा है, तबसे ममता ने अपनी बयानबाजी तेज कर दी है. प्रशासन का कहना है कि एनआईए का खुफिया तंत्र बंगाल में एक्टिव है और स्थिति पर लगातार नजर रखी जा रही है. सुरक्षा एजेंसियां हर इनपुट को गंभीरता से लेते हुए सतर्कता बरत रही हैं, ताकि किसी भी प्रकार की अशांति को समय रहते रोका जा सके.

ने ममता बनर्जी के इन आरोपों को सिरे से खारिज करते हुए कहा कि ममता जनता का ध्यान भटकाने के लिए नाटक कर रही हैं. घोष ने दावा किया कि जब भी चुनावी सावधानी के साथ की जा रही है, तब ऐसे आरोप लगाए जाते हैं.

काउंटिंग सेंटर के बाहर सुरक्षा के कड़े इंतजाम किए गए थे और सीआरपीएफ के जवान तैनात रहे, जिससे किसी भी अप्रिय स्थिति से निपटा जा सके. पुलिस और केंद्रीय बलों ने भी पूरे इलाके को सुरक्षा घेरे में रखा.

रायगड़ा से ग्रामीण विकास को मिला बड़ा बूरस्ट

केन्द्रीय कृषि मंत्री शिवराज सिंह चौहान ने की योजनाओं की घोषणा

ओडिशा, 1 मई. रायगड़ा के बरिजोला में आयोजित कार्यक्रम में केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने ओडिशा के लिए कई बड़ी विकास योजनाओं की घोषणा की.

पीएमजीएसवाई के तहत 1700 करोड़ से 827 सड़कें

मुख्यमंत्री मोहन चरण मांझी के साथ मंच साझा करते हुए उन्होंने राज्य के ग्रामीण क्षेत्रों को मजबूत बनाने के लिए बहु-आयामी पहल की शुरुआत की. प्रधानमंत्री ग्राम सड़क योजना के



तहत ओडिशा को 1,698 करोड़ रुपये से अधिक की लागत से 827 नई सड़कों की सौगात दी गई है, जो करीब 1702 किलोमीटर ग्रामीण क्षेत्रों को जोड़ेंगी. इसके

साथ ही अधूरे पड़े कार्यों को पूरा करने के लिए अतिरिक्त फंड भी उपलब्ध कराया जाएगा, ताकि दूरस्थ और दुर्गम क्षेत्र भी विकास की मुख्यधारा से जुड़ सकें.

चौहान ने कहा कि सड़कें केवल आवाममन का साधन नहीं, बल्कि रोजगार, शिक्षा, स्वास्थ्य और समग्र विकास की आधारशिला हैं. उन्होंने भरोसा दिलाया कि ओडिशा में कोई भी गरीब कच्चे मकान में नहीं रहेगा. प्रधानमंत्री आवास योजना-ग्रामीण के तहत 630.61 करोड़ रुपये स्वीकृत किए गए हैं, जिससे हजारों परिवारों को पक्का घर मिलेगा. मजदूर दिवस पर मनरेगा के तहत 868.71 करोड़ रुपये की पहली किश्त जारी की गई, जबकि जल संरक्षण और सिंचाई को मजबूत करने के लिए 30.07 करोड़ रुपये की मंजूरी दी गई.

जम्मू में निर्माणाधीन पुल का पिलर गिरा

जम्मू, 1 मई. जम्मू में शुक्रवार को शहर के एक इलाके में बन रहे पुल का पिलर अचानक गिर गया, जिससे वहां काम कर रहे चार मजदूर मलबे के नीचे दब गए. घटना के तुरंत बाद आसपास के लोगों और मजदूरों ने शोर मचाया और राहत कार्य शुरू किया. सूचना मिलते ही पुलिस, दमकल विभाग



चार मजदूर दबे राहत-बचाव कार्य तेज

और प्रशासन की टीमों मौके पर पहुंच गई.

बचाव दल ने तेजी से मलबा हटाने का काम शुरू किया और दबे हुए मजदूरों को निकालने के

प्रयास जारी हैं. कुछ मजदूरों को गंभीर चोटें आई हैं, जिन्हें तुरंत नजदीकी अस्पताल में भर्ती कराया गया है. प्रारंभिक जांच में यह सामने आया है कि पिलर निर्माण के दौरान तकनीकी खामियां हो सकती हैं. साथ ही, यह भी आशंका जताई जा रही है

तृणमूल कांग्रेस पहुंची सुप्रीम कोर्ट

नई दिल्ली, 01 मई. अखिल भारतीय तृणमूल कांग्रेस ने शुक्रवार को विधानसभा चुनावों की मतगणना के काम के लिए केवल केंद्र सरकार और केंद्रीय सार्वजनिक क्षेत्र के उपक्रमों के कर्मचारियों को सहायक के रूप में नियुक्त करने के फैसले को उच्चतम न्यायालय में चुनौती दी। चुनाव आयोग ने पश्चिम बंगाल विधानसभा चुनावों के लिए डाले गए वोटों की गिनती के काम के लिए राज्य सरकार के कर्मियों को बाहर कर दिया है।

गडकरी ने बताया कि यह अत्याधुनिक प्रणाली है जो ऑटोमैटिक तरीके से नम्बर प्लेट की पहचान करेगी। उनका कहना था कि यह फास्टेग जैसी तकनीकों पर आधारित है, जिससे वाहन बिना रुके टोल प्लाजा पार कर सकेंगे और टोल अपने आप कट

देश का पहला बैरियर-रहित टोल सिस्टम शुरू

सफर होगा तेज और आसान : नितिन गडकरी

नई दिल्ली, 01 मई. सड़क परिवहन एवं राजमार्ग मंत्री नितिन गडकरी ने गुजरात में राष्ट्रीय राजमार्ग-48 के सूरत-भरूच खंड पर चोरायासी टोल प्लाजा पर देश की पहली मल्टी-लेन फ्री फ्लो बैरियर-रहित टोलिंग प्रणाली शुरू करने की घोषणा की है.



जाएगा. उन्होंने बताया कि इस नयी व्यवस्था से यात्रा समय में कमी आएगी. टोल प्लाजा पर लगने वाले जाम से राहत मिलेगी और ईंधन की बचत के साथ प्रदूषण भी घटेगा. इसके अलावा टोल संग्रह प्रक्रिया में मानवीय हस्तक्षेप कम होगा, जिससे पारदर्शिता बढ़ेगी. श्री गडकरी ने

कहा कि यह पहल ईज ऑफ लिविंग को बेहतर बनाने के साथ-साथ माल परिवहन को तेज और सुगम बनाकर ईज ऑफ डूइंग बिजनेस को भी बढ़ावा देगी. उन्होंने इसे प्रधानमंत्री नरेन्द्र मोदी के नेतृत्व में विकसित हो रहे आधुनिक और तकनीक-आधारित राष्ट्रीय राजमार्ग नेटवर्क की दिशा में एक महत्वपूर्ण कदम बताया. उन्होंने कहा कि सरकार का लक्ष्य देशभर में विश्वस्तरीय, कुशल और यात्री-अनुकूल सड़क बुनियादी ढांचा विकसित करना है, और यह नयी टोलिंग प्रणाली उसी दिशा में एक बड़ा सुधार है.

आज का इतिहास	
1519-	पुनर्जागरण काल के महानतम चित्रकार लियोनार्डो दा विंची का निधन.
1921-	भारत के दिग्गज फिल्म निर्माता, निर्देशक और लेखक सत्यजीत रे का जन्म.
1922-	भारत के पेशेवर बिलियर्ड्स खिलाड़ी विल्सन जोन्स का जन्म.
1924-	नीदरलैंड में सोवियत संघ को मान्यता देने से इनकार कर दिया था.
1933-	जर्मनी में एडॉल्फ हिटलर ने ट्रेड यूनियनों (मजदूर संघों) पर प्रतिबंध लगा दिया था.

एक नजर में

डंपर ने तीन युवकों को कुचला,दो की मौत

फतेहपुर. फतेहपुर जिले में फतेहपुर-बांदा मार्ग पर स्थित मार्क पुत पर गुरुवार देर रात डंपर से कुचलकर दो युवकों की मौत हो गई जबकि एक अन्य गंभीर रूप से घायल हो गया. हादसे से गुस्साए ग्रामीणों ने मारका पल पर जाम लगा दिया है। आक्रोश को देखते हुए सीओ सहित भारी फोर्स लगा दी गई है. 10 घंटे से चक्का जाम होने से आवागमन पूरी तरह से टप हो गया है। पुलिस प्रवक्ता के अनुसार असीरत थाना क्षेत्र के रहने वाले तीन दोस्त शिवम सर्नी और बरसंता एक ही बाइक से सवार होकर एक शादी समारोह में जा रहे थे कि अवैध बालू खनन में लगी तेज रफ्तार डंपर ने बाइक को अपनी पेटेंट में ले लिया जिससे दो युवकों की मौके पर मौत हो गई जबकि एक को अस्पताल में दाखिल कराया गया है। देर रात हुए हादसे के बाद आक्रोशित ग्रामीणों ने मारकापुल पर दोनों शवों को रखकर चक्का जाम कर दिया है. ग्रामीणों का आरोप है कि आए दिन अवैध बालू खनन में लगे वाहनों से दुर्घटना होती हैं और अब तक कई लोगों की जान भी जा चुकी है लेकिन प्रशासन अवैध बालू खनन को रोक नहीं पा रहा है जिससे यहां आए दिन घटनाएं हुआ करती है।

सीजीएचएस अधिकारी को रिश्तत लेते पकड़ा

नई दिल्ली. केंद्रीय जांच ब्यूरो (सीबीआई) ने रिश्ततखोरी के एक मामले में केंद्र सरकार स्वास्थ्य योजना (सीजीएचएस) मेरठ (उत्तर प्रदेश), की अपर निदेशक नताशा वर्मा और उनके निजी सहायक (पीए) सत्री को गिरफ्तार कर लिया है।सीबीआई ने शुक्रवार को बताया कि सुश्री वर्मा के निजी सहायक सत्री के खिलाफ गुरुवार को मामला दर्ज किया गया था। आरोप है कि उसने एक सीजीएचएस कर्मचारी के मुरादाबाद से मेरठ में तबादले के एवज में स्वास्थ्य भवन, सीजीएचएस, मेरठ के अधिकारियों की ओर से 80,000 रुपये की रिश्तत मांगी थी।मामले की जानकारी मिलने के बाद सीबीआई ने जाल बिछाया, जिसके दौरान निजी सहायक और अपर निदेशक, दोनों आरोपी कथित तौर पर शिकायतकर्ता से 50,000 रुपये स्वीकार करने के लिए सहमत हो गये।निजी सहायक को अपर निदेशक की ओर से रिश्तत लेते हुए रंगे हाथों पकड़ा गया। दोनों को गिरफ्तार कर लिया गया है और आगे की जांच जारी है।

बलात्कार की एक जैसी परिभाषा की मांग

स्ट्रासबर्ग/ब्रसेल्स. यूरोपीय संसद ने महिलाओं की सुरक्षा को मजबूत करने के लिए सभी सदस्य देशों से बलात्कार की एक समान परिभाषा लागू करने की अपील की है। संसदों ने कहा कि बलात्कार की पहचान में अब केवल शारीरिक बल का होना या हिंसा को आधार न बनाया जाए, बल्कि पीड़ित की सहमति न होना मुख्य मापदंड हो।संसद में पास हुई रिपोर्ट में जोर दिया गया कि सहमति का मतलब सिर्फ 'हाँ' होना है। यदि कोई महिला द्रुप है, विरोध नहीं कर पा रही है या स्पष्ट रूप से 'ना' नहीं कहती, तो इसका मतलब यह बिल्कुल नहीं है कि उसकी सहमति थी। पुराने रिश्तों या पहले दी गई किसी सहमति को मौजूदा मामले में आधार नहीं बनाया जा सकता।सांसदों ने तर्क दिया कि डर, नशे, बेहोशी या मजबूरी के कारण कई बार पीड़ित विरोध करने में असमर्थ होती है। कभी-कभी संदमे के कारण शरीर सुन्न पड़ जाता है, जिसे कानून और अदालतों को समझना होगा।रिपोर्ट में कहा गया है कि पीड़ितों को तुरंत डॉक्टर, मनोवैज्ञानिक मदद और कानूनी सलाह मिले। इसके लिए हमेशा खुले रहने वाले सहायता केंद्र बनाने की भी सिफारिश की गई है।

अदाणी सपत्नीक बाबा केदारनाथ के द्वार मनाई विवाह की वर्षगांठ, लिया महादेव का आशीर्वाद



देहरादून/श्री केदारनाथ धाम, 1 मई. देश के जाने माने उद्योगपति गौतम अदाणी ने शुक्रवार को अपने विवाह की चालीसवीं वर्षगांठ उत्तराखंड में भगवान शिव के ग्याहर्बे ज्योतिर्लिंग केदारनाथ धाम में पूजा अर्चना करना मनाई। उन्होंने यहां पहुंचने के बाद एक्स पर लिखा, आज का दिन मेरे

उद्योगपति ने आगे लिखा, आज, विश्व श्रमिक दिवस के अवसर पर, मैं अदाणी परिवार के अपने चार लाख से अधिक साथियों से जुड़ने के लिए एक नई पहल, 'अपनी बात, अपनी के साथ' की शुरुआत कर रहा हूँ. यह मेरे लिए केवल एक औपचारिक संवाद नहीं, बल्कि अदाणी परिवार में सभी से दिल से जुड़ने का एक प्रयास है. इस

का साथ मेरे लिए केवल जीवन का संबल नहीं, बल्कि हर चुनौती में एक शांत शक्ति और हर सफलता में एक विनम्र आधार रहा है. इसके लिए मैं हृदय से उनका आभारी हूँ।

नई दिल्ली 1 मई. बुद्ध पूर्णिमा के अवसर पर शुक्रवार को राष्ट्रपति द्रौपदी मुर्मू संदेश के कई शीर्ष नेताओं ने भगवान बुद्ध को नमन करते हुए देशवासियों को शुभकामनाएं दीं। सभी नेताओं ने कहा कि भगवान बुद्ध के विचार आज भी उतने ही प्रासंगिक हैं, जितने हजारों वर्ष पहले थे और वे मानवता को शांति, करुणा और अहिंसा का मार्ग दिखाते हैं. राष्ट्रपति भवन के आधिकारिक सोशल मीडिया अकाउंट 'एक्स' पर किए गए

पोस्ट में राष्ट्रपति द्रौपदी मुर्मू ने कहा कि बुद्ध पूर्णिमा के शुभ अवसर पर वह सभी देशवासियों और विश्वभर में भगवान बुद्ध के अनुयायियों को हार्दिक बधाई एवं शुभकामनाएं देती हैं।

उपराष्ट्रपति ने दिया शांति का संदेश

उपराष्ट्रपति सीपी राधाकृष्णन ने बुद्ध पूर्णिमा को शुभकामनाएं देते हुए कहा कि भगवान बुद्ध का जीवन और उनकी शिक्षाएं करुणा, अहिंसा और ज्ञान

केंद्रीय मंत्री शिवराज सिंह चौहान ने दी बधाई

शिवराज सिंह चौहान ने बुद्ध पूर्णिमा की शुभकामनाएं देते हुए कहा कि भगवान बुद्ध के सत्य, अहिंसा और शांति के संदेश मानवता की सेवा के लिए प्रेरित करते हैं। उन्होंने कहा कि सभी को उनके उपदेशों को आत्मसात कर समाज निर्माण में योगदान देना चाहिए।

के मार्ग को प्रकाशित करती हैं। उन्होंने कहा कि शांति, सद्भाव और निस्वार्थ सेवा का संदेश आज भी अत्यंत प्रासंगिक है और यह दिन हमें दयालुता तथा सामूहिक कल्याण के लिए प्रेरित करता है.

आत्मचिंतन का संदेश

लोकसभा अध्यक्ष ओम बिरला ने 'एक्स' पर पोस्ट करते हुए कहा कि वैशाख की पूर्णिमा केवल पर्व

नहीं, बल्कि आत्मचिंतन और अथ्यात्म के मार्ग पर आगे बढ़ने का संकल्प है। उन्होंने कहा कि भगवान बुद्ध का जीवन त्याग, ज्ञान और करुणा की यात्रा है, जिसने मानव जीवन के गूढ़ प्रश्नों का समाधान दिया। उन्होंने आगे कहा कि भगवान बुद्ध का संदेश 'अप

दीपो भव' हमें सिखाता है कि परिवर्तन की शुरुआत स्वयं से होती है और अहिंसा, सहिष्णुता व समभाव जीवन का आधार हैं।

शांति, करुणा, आत्मबोध

रक्षा मंत्री राजनाथ सिंह ने कहा कि महात्मा बुद्ध का जीवन और उनके विचार पूरी मानवता को शांति, करुणा और आत्मबोध की प्रेरणा देते हैं। उन्होंने कहा कि उनका संदेश ढाई हजार वर्ष बाद भी उतना ही प्रासंगिक है और भविष्य की पीढ़ियों को प्रेरित करता रहेगा।